

திராவிட இயக்க தீரர்கள் நினைவு நாள்

அலமேலு அப்பாதுரை  
ஜூன் 27 (2001)



தி.மு.க. மகளிர் அணிச் செயலாளராகவும் – தலைமை நிலையச் செயலாளராகவும் – தமிழக சட்டமன்ற மேலவை உறுப்பினராகவும் – சென்னை மாநகராட்சி மன்ற உறுப்பினராகவும் பணியாற்றியவர்.

தி.மு.க. மகளிர் அணியினரைச் சிறப்பாக கட்டிக் காப்பாற்றியவர்.

1938 ஆம் ஆண்டு நடைபெற்ற இந்தித் திணிப்பு எதிர்ப்புக் கிளர்ச்சியிலும், பின்னர் நடைபெற்ற கறுப்புக் கொடி போராட்டம், விலைவாசி உயர்வுப் போராட்டம் உள்ளிட்ட பல்வேறு அறப்போராட்டங்களிலும் பங்கேற்று சிறை சென்றவர்.

தலைமைக் கழகம்  
தி.மு.க.

த.வெ.க. ஆட்சியில்

குன்னூர் 'மல்டி லெவல் பார்க்கிங்' திட்டம் நிறுத்தம்!

முன்னாள் அமைச்சர் கா.ராமச்சந்திரன் கண்டனம்!

குன்னூர், ஜூன் 27 – குன்னூர் சட்டமன்ற தொகுதி மக்களின் கோரிக்கையை ஏற்று 13 கோடி ரூபாய் செலவில் கட்டப் பட்டு வந்த மல்டி லெவல் பார்க்கிங் திட்டத்தை நிறுத்திய த.வெ.க அமைச்சர் ரமேஷ்கு முன்னாள் குன்னூர் சட்டமன்ற தொகுதி உறுப்பினரும் – முன்னாள் அரசு கொற டாவும் முன்னாள் அமைச்சருமான கா.ராமச்சந்திரன் விடுத்துள்ள கண்டன அறிக்கை வருமாறு:

நீலகிரி மாவட்டம் என்பது உலகப் புகழ்பெற்ற சுற்றுலா ஸ்தலமாகும். குறிப்பாக குன்னூர் சிம்ஸ் பூங்கா, வால்ஸ் ராக் உள்ளிட்ட சுற்றுலா தலங்களை கண்டு ரசிக்க நீலகிரி மாவட்டத்திற்கு வரக்கூடிய பெரும்பாலான சுற்றுலா பயணிகள் வந்து செல்லும் நிலையில் குன்னூர் நகரில் போக்குவரத்து நெரிசலை தவிர்க்க, சுற்றுலாப் பயணிகளும், பொதுமக்களும் சொந்த வாகனங்களில் வரும் போது அவர்களுக்கு பார்க்கிங் வசதி செய்து தர கடந்த தி.மு.க. ஆட்சியில் இந்து அறிவிக்கை துறை கட்டுப்பாட்டில்



கள் வந்து செல்லும் நிலையில் குன்னூர் நகரில் போக்குவரத்து நெரிசலை தவிர்க்க, சுற்றுலாப் பயணிகளும், பொதுமக்களும் சொந்த வாகனங்களில் வரும் போது அவர்களுக்கு பார்க்கிங் வசதி செய்து தர கடந்த தி.மு.க. ஆட்சியில் இந்து அறிவிக்கை துறை கட்டுப்பாட்டில்

உள்ள விநாயகர் கோயிலுக்கு சொந்தமான வளாகத்தில் நீண்ட காலமாக இருந்த திரையரங்கு மழை வெள்ளத்தில் இடிந்து சேதமானது.

இதை அப்பற்றப்படுத்தி அப்பகுதியில் குன்னூர் மக்களும் சுற்றுலாப் பயணிகளும் பயன்பெறும் வகையில் 13 கோடி ரூபாய் மதிப்பீட்டில் அதிநவீன மல்டி லெவல் பார்க்கிங் அமைத்திட்டு முன்னாள் முதலமைச்சர் மு.க.ஸ்டாலின் அவர்கள் உத்தரவினை பெயரில் அப்போதைய இந்து அறிவிக்கை துறை அமைச்சர் சேகர்பாபு கோவையிலும் உள்ள மருதமலை கோவிலில் இருந்து 13 கோடி ரூபாய் நிதி ஒதுக்கி அரசாணை வெளியிடப்பட்டது.

இதன் மூலம் மல்டி லெவல் பார்க்கிங் அமைத்திட்டு பணிகள் துவங்கப்பட்ட நிலையில் தற்போதைய த.வெ.க அரசின் இந்து அறிவிக்கை துறை அமைச்சர் ரமேஷ் பணிகளை நிறுத்தி உத்தரவிட்டு ரூபாய் குன்னூர் பகுதி மக்களை அதிர்ச்சி அடைய செய்துள்ளது. மல்டி லெவல் பார்க்கிங் திட்டம் நிறைவேற்றப்பட்டால் அதிலிருந்து வரும் வருமானம் குன்னூரில் உள்ள விநாயகர் நிர்வாகத்திற்கு தான் செல்லும் என்ற உண்மை நிலையை அறியாமல் ரத்து செய்துள்ளதற்கு முன்னாள் அமைச்சர் மற்றும் முன்னாள் குன்னூர் சட்டமன்ற உறுப்பினர் என்ற முறையில் கட்டும் கண்டனத்தை தெரிவித்துக் கொள்கிறேன்.

நாகர்கோவில் மாநகர கிழக்குப் பகுதி

25வது வட்டக் கழக நிர்வாகிகள் ஆலோசனைக் கூட்டம்!

மாவட்டச் செயலாளர் ரெ.மகேஷ் ஆலோசனைகள் வழங்கினார்!

நாகர்கோவில், ஜூன் 27 – கன்னியாகுமரி கிழக்கு மாவட்டம், நாகர்கோவில் மாநகர கிழக்கு பகுதி, 25 வது வட்டக் கழக நிர்வாகிகள் ஆலோசனைக் கூட்டமானது 25.06.2026, வியாழன் அன்று மாலை 6.00 மணியளவில் வடிவீஸ்வரம், தளவாய் தெரு சந்திப்பில் வைத்து நாகர்கோவில்

மாநகர கிழக்கு பகுதி செயலாளர் த.ஜீவா தலைமையில், நாகர்கோவில் மாநகர தெற்கு பகுதி செயலாளர் என்.பி.துரை முன்னிலையில் நடைபெற்றது. கூட்டத்தில் சிறப்பு விருந்தினராக கன்னியாகுமரி கிழக்கு மாவட்டச் செயலாளர் ரெ.மகேஷ் கலந்து கொண்டு கழக வளர்ச்சி பணிகள் தொடர்பாக நிர்வாகிகளுக்கு ஆலோசனைகள் வழங்கி சிறப்புரையாற்றினார்.

கூட்டத்தில் வட்ட அலைத் தலைவர் நாஞ்சில் ராஜ், வட்டக் கழக நிர்வாகிகள் சத்திய சாய்பாபு, குமார், சார்பு அணிகளின் நிர்வாகிகள் பூ.சிதம்பரம், சப்பையா பிள்ளை, பாலா உட்பட பகுதி, வட்டக் கழக நிர்வாகிகள், சார்பு அணிகளின் நிர்வாகிகள், BLA2, BLC மற்றும் கழக நிர்வாகிகள் கலந்து கொண்டனர். கூட்டத்தில் கீழ்க்கண்ட தீர்மானங்கள் நிறைவேற்றப்பட்டது.

தீர்மானம்: 1  
கடந்த தமிழ்நாடு சட்டமன்றத் தேர்தலில் கூட்டணி கட்சி வேட்பாளருக்காக உழைத்த கழக நிர்வாகிகளுக்கும், மதச் சார்பற்ற முற்போக்கு கூட்டணி கட்சியினருக்கும் மற்றும் வாக்களித்த அனைத்து வாக்காள பெருமக்களுக்கும் மாவட்ட தி.மு.கழகம் மற்றும் நாகர்கோவில் மாநகர

தீர்மானம்: 2  
வருகின்ற உள்ளாட்சித் தேர்தலில் வெற்றி பெறும் வகையில் அதற்கான களப்பணிகளை இன்றே தொடங்கி செயல்படுத்துவது என தீர்மானிக்கப்பட்டது.  
தீர்மானம்: 3  
கழக பணியினை தொய்வின்றி நடத்த கழக தலைவர் அன்பு கட்டளையை ஏற்று நடக்கவும், மாவட்டக் கழகம் அறிவிக்கும் பணிகளை செவ்வனே நிறைவேற்றி கழகம் மீண்டும் ஆட்சி அமைக்க அயராது பாடுபட வேண்டும் என தீர்மானிக்கப்பட்டது.



கன்னியாகுமரி கிழக்கு மாவட்டம், நாகர்கோவில் மாநகர கிழக்கு பகுதி, 25 வது வட்டக் கழக நிர்வாகிகள் ஆலோசனைக் கூட்டமானது மாநகர கிழக்கு பகுதி செயலாளர் த.ஜீவா தலைமையில், மாநகர தெற்கு பகுதி செயலாளர் என்.பி.துரை முன்னிலையில் மாவட்டச் செயலாளர் ரெ.மகேஷ் கழக வளர்ச்சி பணிகள் தொடர்பாக நிர்வாகிகளுக்கு ஆலோசனைகள் வழங்கி சிறப்புரையாற்றினார். கூட்டத்தில் நாஞ்சில் ராஜ், சத்திய சாய்பாபு, குமார், பூ.சிதம்பரம், சப்பையா பிள்ளை, பாலா உட்பட பகுதி, வட்டக் கழக நிர்வாகிகள், சார்பு அணிகளின் நிர்வாகிகள், BLA2, BLC மற்றும் கழக நிர்வாகிகள் கலந்து கொண்டனர்.

அறந்தாங்கி கிழக்கு கடற்கரை சாலை ஆதிபட்டினத்தில் தொடர் மின்வெட்டை கண்டித்து போராட்டம்!

புதுக்கோட்டை, ஜூன் 27 – அறந்தாங்கி கிழக்கு கடற்கரை சாலை ஆதிபட்டினத்தில் தொடர் மின்வெட்டை கண்டித்து போராட்டம் நடைபெற்றது. தொடர் மின்வெட்டை கண்டித்து ஆதிபட்டினத்தைச் சேர்ந்த 200க்கும் மேற்பட்டோர் சாலை மறியல் செய்தனர். ஆதிபட்டினத்தில் 3 நாட்களாக மின்சாரம் துண்டிக்கப்பட்டதாக அப்பகுதி மக்கள் குற்றச்சாட்டு தெரிவித்துள்ளனர்.

அந்தியூர் வடக்கு ஒன்றியக் கழகப் பொறுப்பாளர் பி.ஜி.ராமதாஸ் மறைவு!

கழகத் தலைவர் மு.க.ஸ்டாலின் இரங்கல்!

சென்னை, ஜூன் 27 – ஈரோடு வடக்கு மாவட்டம், அந்தியூர் சட்டமன்றத் தொகுதி, அந்தியூர் வடக்கு ஒன்றியக் கழகப் பொறுப்பாளர் பி.ஜி.ராமதாஸ் நேற்று முன்தினம் (25.06.2026) - விழும்குழை இரவு 11 மணியளவில் உடல் நலக் குறைவு காரணமாக இயற்கை எய்தினார் என்பதை அறிவிக்க வருங்கிறோம்.

அன்னாரது மறைவு செய்தி அறிந்ததும், கழகத் தலைவர் மு.க.ஸ்டாலின் அவர்கள் தமது ஆழ்ந்த இரங்கலை அன்னாரது குடும்பத்தாருக்கு தெரிவித்துள்ளார்.

திராவிட இயக்க தீரர்கள் நினைவு நாள்

முனைவர் மு.பி. பாலசுப்பிரமணியன்  
ஜூன் 27 (2020)



தனது இளமைப் பருவத்திலேயே தீவிர கழகப் பணியாற்றத் தொடங்கி 1961ஆம் ஆண்டு நெல்லை நடைபெற்ற மாவட்ட தி.மு.க. மாநாட்டுப் பொருளாளராகவும், 1965ல் நெல்லை மாவட்டம், அய்யாபுரம் கிளைச் செயலாளராகவும், தலைமை இலக்கிய அணித் தலைவராகவும், கழக வெளியீட்டுச் செயலாளராகவும் பொறுப்பு வகித்தவர்.

கவித்திறன், உரைநடை வீச்சு, சிறுகதைச் சிறப்பு, நாடக ஊடகம், இலக்கிய ஆய்வு, அரங்கங்களை ஆட்கொள்ளும் சொற்பொழிவு அத்துணையிலும் முத்திரை பதித்த இவர், பாவேந்தர் பாரதிதாசன் திருக்கரத்தால் 'பகுத்தறிவுப் பாவலர்' எனும் பட்டம் பெற்றவர்.

"கழக வளர்ச்சிப் பணிகளில் இளமைக் காலம் தொட்டு ஈடுபாடு கொண்டு தொடர்ந்து தொண்டாற்றி வருபவர். அவரது எழுத்தாற்றல், இலக்கிய ஆய்வுத் திறன், கவித்திறன் முதலிய பல்வேறு திறன்களும், கழக வளர்ச்சியில் அவர் கொண்டுள்ள ஈடுபாடும் இளைஞர் சமுதாயத்திற்குத் திசைகாட்டும்'' என்று பாராட்டிய முத்தமிழறிஞர் கலைஞர் அவர்கள், 2005ஆம் ஆண்டு, தலைமைக் கழகத்தின் சார்பில் 'பாவேந்தர் விருதினை' வழங்கி சிறப்பித்தார்.

7வது உலகத் தமிழ் மாநாட்டில் தமிழக அரசின் பிரதிநிதியாகக் கலந்து கொண்ட இவர், தமிழக அரசின் சார்பில் 'பாவேந்தர் பாரதிதாசன்' நூற்றாண்டு பாவேந்தர் விருது கலைஞர் கரத்தால் பெற்றவர்.

தலைமைக் கழகம்  
தி.மு.க.

திருவல்லிக்கேணி கூட்டுறவு சங்கத்தில் ஒப்பந்த நியமனத்தில் முறைகேடு!

சென்னை, ஜூன் 27 – திருவல்லிக்கேணி கூட்டுறவு நகர சங்கத்தில், கூட்டுறவு துறை விதி களை மீறி தனியார் நிறுவனம் மூலம் ஒப்பந்த பணியாளர்கள் நியமிக்கப்படுவதாக, புகார் எழுந்துள்ளது.

கூட்டுறவுத் துறையின் கீழ் செயல்படும் சங்கங்கள், பல்பொருள் அங்காடி, வெட்டரோல் பங்கு, காய்கறி கடை உள்ளிட்ட பல்வேறு சேவைகளை நடத்துகின்றன. இவற்றில், ஒப்பந்த அடிப்படையில் ஊழியர்கள் பணியில் உள்ளனர்.

ஒப்பந்தம் எடுக்கும் தனியார் நிறுவனங்கள், குறைந்த எண்ணிக்கையில் பணியாளர்களை நியமித்தல் உள்ளிட்ட பல்வேறு முறைகேடுகளில் ஈடுபடுவதாக குற்றச்சாட்டுகள் எழுந்தன.

இதுகுறித்து, கூட்டுறவு பணியாளர்கள் கூறிய தாவது: தனியார் நிறுவனங்

களிடம் இருந்து, வேலை யாட்களை நியமனம் செய்வதில் பல நடைமுறை சிக்கல்கள் உள்ளன. எனவே, பதிவு செய்யப்பட்ட கூட்டுறவு நிறுவனங்கள் வாயிலாகவே ஒப்பந்த பணியாளர்களை நியமிக்கும்படி, 2020ல் கூட்டுறவுத் துறை புகார் உத்தரவிட்டது. அதன்படி, பல சங்கங்களில் பணியாளர்கள் நியமிக்கப்பட்டு வந்தனர்.

திருவல்லிக்கேணி சங்கத்தில் மட்டும், 130 - 150 பணியாளர்கள் நியமிக்கப்படுவர். அவர்களுக்கு சம்பளத்தை சங்க மேதருகிறது. தற்போது, தனியார் நிறுவனத்துக்கு பணி வழங்கப்பட்டுள்ளது.

இதற்கு, 'ஆதாயமே' காரணம் என்று சொல்லப்படுகிறது. இது தொடர்பாக உயரதீகாரிகள் விசாரணை நடத்தி, உரிய நடவடிக்கை எடுக்க வேண்டும்.

இவ்வாறு அவர்கள் கூறினர்.

திராவிட இயக்க தீரர்கள் நினைவு நாள்

குமாரபாளையம் ஜெ.கே.கே.சுந்தரம்  
ஜூன் 27 (2005)



சிறு வயதிலேயே கழகத்தில் தன்னை இணைத்துக் கொண்டவர். இலங்கையில் வசித்தபோது கொழும்புவில் கிளைக் கழகச் செயலாளராகவும், தாயகம் திரும்பிய பின் 1970ஆம் ஆண்டில் ஒன்றுபட்ட சேலம் மாவட்டத்தின் செயற்குழு உறுப்பினராகவும், கழக சொத்துப் பாதுகாப்புக்கு உறுப்பினராகவும் கழகப் பணியாற்றியவர்.

கழகம் அறிவித்த அனைத்துப் போராட்டங்களிலும் பங்கேற்று சிறை சென்றவர். தலைவர் கலைஞர் அவர்களின் பொற்கரங்களால் 2004ல் கோவையில் நடைபெற்ற முப்பெரும் விழாவில் "அண்ணா விருது" பெற்றவர்.

"நான் பதவியில் இருந்தாலும், இல்லாவிட்டாலும் தமிழகத்தின் எந்தப் பகுதிக்கு சுற்றுப்பயணம் செய்தாலும், தன் காரில்தான் நான் பயணம் செய்யவேண்டும் என்பதில் பிடிவாதமாக இருப்பார்" என தலைவர் கலைஞர் தனது இரங்கல் செய்தியில் கூறியுள்ளார்.

தலைமைக் கழகம்  
தி.மு.க.